



जीतपुरसिमरा उपमहानगरपालिकाको छैठौं नगरसभाको तेस्रो बैठकमा २०७९ साल
अषाढ ३२ गते शनिबार नगर उपप्रमुख भोला प्रसाद अधिकारीले

प्रस्तुत गर्नु भएको



आर्थिक वर्ष २०७९।०८० को
संचित कोषबाट विनियोजन हुने अनुमानको खर्च शिर्षकगत र श्रोतगत विवरण



जीतपुरसिमरा उपमहानगरपालिका
जीतपुर, बारा
२०७९

www.jeetpursimarasubmetropolitan@gmail.com

यस गरिमामय नगर सभाका सभाध्यक्ष महोदय; नगरसभाका सदस्यज्यूहरू,

हामी यस नगरपालिकामा २०७९ साल बैशाख ३० गतेका दिन आ-आफ्नो राजनितिक दलको तर्फबाट निर्वाचित भइ जनप्रतिनिधिको रूपमा आएका छौं । यस पालिकाको उपप्रमुखको हैसियतले यस सम्मानित नगरसभा समक्ष उपस्थित हुन पाउदा गर्वलागेको छ । म सबै नगरवासीलाई धन्यवाद दिन चाहन्छु ।

सभाध्यक्ष ज्यू

आगामी आर्थिक वर्ष २०७९/०८० को संचित कोषबाट विनियोजन हुने अनुमानको खर्च शिर्षकगत र श्रोतगत विवरण बजेट प्रस्तुत गर्न गई रहेको छ । यस अवसरमा राजनीतिक परिवर्तनको लागि जीवन उत्सर्ग गर्नुहुने सम्पूर्ण ज्ञात अज्ञात शहीदहरू र यस नगरको उच्च प्रगतीको लागि शहिद हुनुहुने उहाँहरू प्रति पनि हार्दिक श्रद्धाञ्जली र समवेदना व्यक्त गर्दछु साथै उहाँहरूले पुर्याउनु भएको सेवा र समर्पणप्रति यो सभा सदैव कृतज्ञ रहनेछ । त्यसै गरी राष्ट्रियता, स्वाधिनता, लोकतन्त्र, सामाजिक न्याय, समानता र समृद्धिको लागि संघर्ष गर्नुहुने यस नगरका महान नेपाली नागरिक र त्यसको सबल एवम् सक्षम नेतृत्व गर्नुहुने सबैमा हार्दिक सम्मान प्रकट गर्दछु । निवर्तमान नगर प्रमुख, उपप्रमुख तथा जनप्रतिनिधिहरूले यस नगरलाई पुर्याउनु सेवा प्रति उच्च प्रशंसा गर्दछु ।

लामो संघर्ष र जनआन्दोलन पछि नेपाली जनताको चाहाना अनुरूप संघीय ढाँचाको समावेशी जनप्रतिनिधिमुलक राज्य प्रणाली स्थापना भएको छ । संविधानमा भएको तीन तहको सरकारको व्यवस्था अनुरूप जनताको सबैभन्दा निकट रहेर जनतासँग हातेमालो गर्दै सुख:दुखमा सहकार्य गर्न वि.स.२०७१ बैशाख महिनामा गढीमाई नगरपालिका हुँदै आज उपमहानगरपालिकाको छैठौं नगर सभामा उपस्थिति हुन पाएकोछु ।

यस पालिकाको समृद्धी र विकासका लागि हालसम्मका प्रयासलाई निरन्तरता दिँदै लैजान नेपालको संविधानको धारा २३० बमोजिम जीतपुरसिमरा उपमहानगरपालिकाको उपप्रमुख हैसियतले यस सम्मानित छैठौं नगर सभामा आगामी आर्थिक वर्ष २०७९।०८० को बजेट प्रस्तुत गर्ने अनुमति चाहान्छु ।

प्रस्तुत बजेटलाई उत्पादन तर्फ, समष्टिगत आर्थिक स्थिरता तर्फ र बच्चितिकरणबाट समावेशीता तर्फको प्रस्थान बजेटको रूपमा प्रस्तुत गरेको छु ।

चालु आर्थिक वर्षमा राजश्व; प्रक्षेपण गरिएकोमा विविध कारणले राजस्व संकलनमा अनुमान भन्दा कम संकलन भएको छ । विविध आन्तरिक तथा बाह्य कारणले योजना कार्यान्वयनको अवस्था अझै सन्तोषजनक नभएता पनि पुजीगत खर्चको अवस्थालाई हेर्दा निराश हुनु पर्ने अवस्था पनि छैन । तथापी समग्र योजना कार्यान्वयन प्रकृत्यामा थप सुधार र परिष्करणको खाँचो पुर्ति हुन बाँकी नै छ ।

सभा अध्यक्षज्यू,

यसै सन्दर्भमा हाम्रा सामु रहेका समसामयीक आर्थिक चुनौतीहरू देहाय वमोजिम पहिचान गरेको छु ।

क) राजश्व परिचालन

- क्षमता अनुसार आन्तरिक आम्दानी संकलन गर्ने प्रयास अघि बढिरहेको छ ।

- करका दायरालाई फराकिलो बनाउन प्रयत्नशिल छौ ।
- कर संकलन प्रकृत्यालाई सरल, सहज र प्रविधिमैत्री बनाउन कोशिसमा छौ ।
- करका दरहरूमा पुनरावलोक गरिएको छ ।

ख) जनशक्ति व्यवस्थापन

- स्वीकृत दरबन्दी अनुसार कर्मचारीको पदपूर्ति भइरहेको छ ।
- कर्मचारीहरूको उत्प्रेरणा र मनोबल बढाई सेवाम्राहीमैत्री ढंगबाट परिचालन गरीरहेका छौ ।

ग) भौतिक संरचना व्यवस्थापनः

- वडा कार्यालय र स्वास्थ्य चौकीहरूको भवन निर्माण भैरहेको छ ।
- फोहरमैला व्यवस्थापनको लागि स्थायी प्रकृतिको डम्पिङ साईड बनाउँन कार्यपालिका प्रयासरत छ ।
- नयाँ योजनाहरू क्रमिक रूपमा लागु गरिदै लगिनेछ ।

सभाअध्यक्षज्यू तथा सदस्यज्यूहरू,

हाम्रा सामु विभिन्न चुनौती र समस्याहरू रहेको भएतापनि सो चुनौतिलाई अवसरमा रूपान्तरण गरी समृद्धीको मार्गमा अघि बढ्न प्रयासरत रहौं । संघीय सरकार, प्रदेश सरकारबाट प्रयास कानूनहरूको निर्माण, यस पालिकालाई समेत सम्पन्न गर्न नसकेका कार्यहरू यस सभामा विगत देखि हालसम्म प्रस्तुत भएका नीति तथा कार्यक्रम यस सभाले र आगामी सभाहरूमा कार्यान्वयनको लागि मुल दर्शन बन्नेछ भन्ने आशा लिएको छु ।

जीतपुरसिमरा उपमहानगरपालिकाको भौगोलिक विविधता, साँस्कृतिक विविधता, बढ्दो जनसंख्या एवम् सीमित स्रोतसाधनबाट अधिकतम लाभ हासिल गरी प्राप्त लाभलाई न्यायोचित वितरण गर्न आगामी आ.व.को बजेट तथा कार्यक्रमको उद्देश्य तपशिल बमोजिम रहेका छन् ।

- ❖ नागरिकका मौलिक हकको रूपमा रहेको जीवनयापनका न्यूनतम आधारभुत आवश्यकताहरू शीघ्र परिपूर्ति गर्दै गरिबी, विपन्नता र पछ्यौटेपनको अन्त्य गर्ने ।
- ❖ उपलब्ध साधन, स्रोत उच्चतम उपयोग गरी आर्थिक तथा मानवीय विकास गर्ने ।
- ❖ आर्थिक, भौतिक तथा सामाजिक पूर्वाधार विकास गरी समुन्नत, सुदृढ, स्वाधीन र समाजवाद उन्मुख अर्थतन्त्रको निर्माण गर्ने ।
- ❖ सेवाम्राहीलाई छिटो छरितो सेवा प्रवाह गर्ने ।
- ❖ सार्वजनिक सेवा प्रवाह पद्धतिलाई संस्थागत गर्ने ।
- ❖ नागरिक तहमा परिवर्तनको आभास दिलाउने ।
- ❖ भुक्तानी प्रणालीलाई सहज बनाईने ।

योजना छनौट गर्दा स्थानीय आवश्यकता, योजना तर्जुमा सम्बन्धी सर्वमान्य सिध्दान्त एवम् मार्गदर्शन समेतका आधारमा तपशील बमोजिम योजनाहरूको प्राथमिकीकरण गरेको छु ।

- ❖ जनजीविका र विकासका लागि अत्यावश्यक रहेका भौतिक पुर्वाधारहरू ।
- ❖ उत्पादनमूलक र शिघ्र प्रतिफल दिने योजनाहरू ।
- ❖ आर्थिक विकास र गरिबी न्युनिकरणमा योगदान पुऱ्याउने ।
- ❖ छिटोछरितो र प्रभावकारी रूपमा सेवा प्रवाह हुने ।

- ❖ पारदर्शिता र सुशासन अभिवृद्धि हुने ।
- ❖ स्थानीय स्रोतसाधनलाई प्राथमिकता दिने र जनसहभागिता अभिवृद्धि हुने ।
- ❖ प्राकृतिक प्रकोप एवम् विपद् व्यवस्थापनमा सहयोग पुग्ने ।
- ❖ परम्परागत धर्म,संस्कृति, चाडपर्व, मेला आदिको माध्यमबाट पर्यटन प्रवर्द्धन हुने।
- ❖ वातावरण संरक्षण र दिगो विकासमा टेवा पुऱ्याउने ।
- ❖ उपमहानगरपालिकाको राजस्व संकलनमा अभिवृद्धि पुग्ने ।
- ❖ लैङ्गिक समानता र सामाजिक समावेशीकरणको अभिवृद्धि हुने ।

सभाध्यक्ष, नगरसभा सदस्यज्यूहरू

यस नगरका नगर प्रमुखबाट प्रस्तुत भएको निति तथा कार्यक्रम यस सभबाट अनुमोदन भएको छ ।

आ व २०७८।२०८९ को राजस्व अनुमान र आम्दानीको बारेमा संक्षिप्त जानकारी गराउन चाहन्छु ।

१. अब म यिनै उद्देश्य र प्राथमिकताको आधारमा रहेर तयार गरिएको आर्थिक वर्ष २०७८।२०७९ को बजेटको आम्दानी र खर्च प्रस्तुत गर्दछु । आ.व. २०७८/०७९ मा २ अर्ब ६० करोड २९ लाख ९१ हजार ६ सय १६ अक्षरूपी रुपैयाँ दुइ अर्ब साठी करोड उन्नतिस लाख एकान्नब्बे हजार छ सय सोह मात्र) विनियोजन भएकोमा सशर्त अनुदानमा स्वास्थ्यको तलव खानेपानी तथा वडा नं ६ मा सिचाईमा वजेट थप हुन गई २०७९ साल जेष्ठ मसान्तसम्म चालुतर्फ १ अरब ७ करोड ५४ लाख ७५ हजार पुजीगततर्फ रु १ अर्ब ५२ करोड ७५ लाख १७ हजार गरी कुल वजेट रु २ अर्ब ६० करोड २९ लाख ९२ हजार कायम भएको छ ।
२. पालिकाको आव २०७८।२०७९ मा आफ्नो आन्तरिक श्रोत रु १ अरब ३३ करोड १३ लाख अनुमान गरिएकोमा रु ६ करोड ५० लाख असुली गरेको छ । वडा कार्यालयहरूबाट २०७९ जेष्ठसम्म रु १ करोड ६८ लाख, नगरबाट कुल राजस्व रु ४ करोड ८२ लाख असुली भएकोछ । सम्मानित सभाबाट अनुमान गरिएको कुल राजस्वको ५ प्रतिशत मात्र राजस्व असुली भएको छ ।
३. आ व २०७८।२०७९ मा नगरले स्थानिय राजस्व बाँडफाँड मालपोत रजिष्ट्रेसनमा रु १० करोड र हुंगागिटी वालुवामा रु ७ करोड गरी जम्मा रु १७ करोड अनुमान गरिएकोमा २०७९ जेष्ठमसान्त सम्म मालपोत रु ११ करोड, हुंगागिटी वालुवामा रु ४ करोड ८० लाखमा ठेक्का सकार भएकोमा एकमुष्ट रकम दाखिला गरेमा १० प्रतिशत छुट दिनु पर्ने भएकोले निज ठेकेदारबाट रु ४ करोड ३२ लाख ठेक्का रकम असुली भएको छ । नगरले असुली गर्ने हुंगा गिटी वालुवा र विज्ञापन कर वापतको रकम मध्येबाट ६० प्रतिशत रकम नगरमा आम्दानी जनाई बाँकी ४० प्रतिशत रकम प्रदेश सरकारलाई हस्तान्तरण गर्नु पर्ने कानुनी व्यवस्था रहेकोछ । सो अनुसार हुंगागिटी वालुवामा ४० प्रतिशतले हुने रु १ करोड ७२ लाख ८० हजार प्रदेश सरकारलाई र ६० प्रतिशत नगरको रु २ करोड ५९ लाख २० हजार, मालपोतबाट रु ११ करोड, विज्ञापन करबाट रु ६ लाख ६० हजार समेत जम्मा स्थानीय राजस्व बाँडफाँडमा रु १३ करोड ६५ सालख ८० हजार असुली भएको छ ।

४. सँघीय सरकारवाट समानीकरण रु २९ करोड ७५ लाख, राजस्व वाँडफाँडमा रु १७ करोड ८७ लाख २८ हजार गरी जम्मा रु ४७ करोड ६२ लाख २८ हजार अनुमान गरिएको सबै रकम निकासी प्राप्त भइ सकेको छ ।
५. प्रदेश सरकारवाट समानीकरणमा रु १ करोड र राजस्व वाँडफाँडमा १ करोड १५ लाख समेत जम्मा रु २ करोड १५ लाख अनुमान गरिएकोमा राजस्व वाँडफाँडमा १८ लाख मात्र निकासी भएकोछ ।
६. उपरोक्त अनुसार आ.व. २०७८।२०७९ मा कुल अनुमान गरिएको रु २ अरब ६० करोड ३० लाखमा मिति २०७९।३।०९ गते सम्म नगरको सँचित कोषमा रु १ अर्ब ७३ करोड १० लाख (रु ५५ करोड ३६ लाख गतवर्षको जिम्मेवारी सरेको समेत) दाखिला भएको छ ।

सभाध्यक्ष लगायत नगरसभा सदस्यज्यूहरू

आ व २०७९।२०८० मा सँचित कोषवाट हुने विनियोजन रकम नगर प्रमुखवाट प्रस्तुत निति तथा कार्यक्रम र निम्न क्षेत्रहरूलाई प्राथमिकरण गरी योजना तथा कार्यक्रमहरू कार्यान्वयन गर्नको लागि कार्यक्रमहरू प्रस्ताव गर्दछु । यी कार्यक्रम कार्यान्वयनका लागि आवश्यक बजेटको व्यवस्था मिलाएको छु ।

क) आर्थिक विकास

- कृषिलाई गरिबी निवारण, बेरोजगारीको न्यूनिकरण र खाद्य सुरक्षाको आधारको रूपमा विकास गर्न यसको आधुनिकीकरण, व्यवसायीकरण, यान्त्रीकरणमा जोड दिइनेछ ।
- कृषि प्रणालीलाई बैज्ञानिक,व्यवसायिक र जलवायु अनुकूलित बनाउदै आर्थिक वृद्धिको दिगो आधार तय गरिनेछ ।
- कृषि सम्बन्धी कार्यक्रमलाई वस्तुपरक र यथार्थ परक बनाउने प्रयास गरेको छु ।
- प्राविधिक सहयोग तथा कृषि सामाग्रीका सुविधा मार्फत कृषकलाई उत्प्रेरित गरिनेछ ।
- तरकारी पकेट क्षेत्र र मिल्कसिटीको अवधारणालाई अघि बढाउने कार्यक्रमलाई निरन्तरता दिन प्रस्ताव गर्दछु ।
- कृषिमा आधुनिकीकरण ल्याउन कृषकहरूलाई तालीम तथा अवलोकण भ्रमणको कार्यक्रमलाई निरन्तर राखिनेछ ।
- उद्योग व्यवसायीको व्यवसायिक क्षमता, मर्यादा, राजस्व अभिवृद्धि लगायतका विभिन्न कार्यक्रम सञ्चालन गरिनेछ ।
- पर्यटकीय क्षेत्रहरूको पहिचान, विकास र प्रवर्द्धन गर्न विविध कार्यक्रमहरू सञ्चालन गरिनेछ ।
- सहकारी क्षेत्रको विकासका लागि कार्यक्रमहरूलाई निरन्तरता दिएको छु ।

ख) सामाजिक विकास

- सामाजिक विकासको लागि आवश्यक बजेट विनियोजन गरि विभिन्न कार्यक्रमहरू प्रस्ताव गरेको छु ।
- शिक्षा क्षेत्रको प्रभावकारी व्यवस्थापनका लागि मौजुदा कानुनी, संस्थागत, मानवीय, वातावरणीय पक्षहरू बीच अन्तरसम्बन्ध र सहकार्य कायम गरिने छ ।

- विद्यालयलाई सुचना प्रविधि मैत्री बनाई शिक्षाको गुणस्तरियता अभिवृद्धि गर्न कार्यक्रम ल्याइनेछ ।
- विद्यालयलाई शैक्षिक प्रोत्साहनको व्यवस्था गरिनेछ ।
- नगर भित्रका विद्यालयहरूको भौतिक संरचनाको निर्माणलाई प्राथमिकतामा राखेको छु ।
- बाल शिक्षालाई प्रभावकारी बनाउन शिक्षिकाहरूलाई प्रोत्साहनका विभिन्न औजारहरूको व्यवस्था गरेको छु । साथै पुर्व प्राथमिक बाल कक्षाका लागि आवश्यक शैक्षिक सामग्री उपलब्ध गराईनेछ ।
- सर्वसुलभ गुणस्तरिय स्वस्थ्य सेवाको लागि आवश्यक बजेट विनियोजन गरेको छु ।
- सिमरा प्राथमिक स्वास्थ्य केन्द्रलाई १५ शैयाको अस्पतालमा अपग्रेड गर्नको लागि यसै आर्थिक वर्ष देखि काम अगाडी बढाईनेछ र सेवाको गुणस्तर सुधार गरि गरिनेछ ।
- सबै धर्म, जातजातिहरूको संस्कृतिको संरक्षण र प्रवर्द्धनका लागि बजेटको व्यवस्था गरेको छु ।
- युवाहरूको शारीरिक र मानसिक विकासका लागि नगर स्तरीय प्रतियोगिताका साथै अन्य खेलकुद प्रतियोगिता सञ्चालन गरिनेछ ।
- खेलकुदको विकासको लागि नगर क्षेत्र भरीको विभिन्न खेलकुद मैदानहरूको स्तरोन्नती, निर्माण तथा संरक्षण गरिनेछ ।
- आवश्यकताको आधारमा प्रौढ शिक्षा संचालन गर्न आवश्यक बजेट विनियोजन गरेको छु ।
- महिला, जातजाती, मुस्लिम, मधेसी, दलित, अल्पसंख्यक, अपाङ्ग, पिछडा वर्गको उत्थान र विकासका लागि विभिन्न सीपमुलक तालिम लगायतका क्षमता विकास सम्बन्धी कार्यक्रम सञ्चालन गरिनेछ ।
- जेष्ठ नागरिकको सम्मानका निमित्त ठोस कार्यक्रम सन्चालनका लागि सम्बन्धित शिर्षकमा आवश्यक बजेट विनियोजन गरेको छु ।

ग) पूर्वाधार विकास

- व्यापारिक कम्प्लेक्स भवनको निर्माण गरिनेछ ।
- नगर क्षेत्र भित्रका सम्पूर्ण सडकहरू स्तरोन्नती गरिनेछ ।
- नगर क्षेत्र भित्र कृषकको माग र आवश्यकताको आधारमा कृषि सिंचाई कार्यक्रम अन्तर्गत कुलो सफाई, डिप बोरिङ्ग जडान तथा पक्की बाँध निर्माण गरिनेछ ।
- जीतपुर स्थित नगर कार्यपालिका अन्तर्गतका वडा कार्यालय र स्वास्थ्य चौकीका कार्यालय भवनको निर्माण कार्य सम्पन्न गरि नगर क्षेत्रभित्र अन्य पूर्वाधारका अतिरिक्त निर्माण गर्न यस वर्ष कार्यारम्भ गरिनेछ ।
- पूर्वाधार क्षेत्र विकासका लागि रकम विनियोजन गरेको छु ।

घ) वातावरण, भू-संरक्षण तथा बिपद ब्यवस्थापन

- स्वच्छ, सफा एवम् वातावरणमैत्री, प्लाष्टिकमुक्त नगर बनाउनका लागि बैकल्पिक उपायहरूको अवलम्बन गरिनेछ ।
- वनविनाश र वनको क्षयीकरण रोक्दै वन संरक्षण, वृक्षारोपण जस्ता कार्यक्रम ल्याइनेछ ।
- दुर्लभ, लोपोन्मुख जीवजन्तु र वनस्पति संरक्षणका लागि सम्बन्धित निकायहरूसँग सहकार्य गरिनेछ ।
- कृषियोग्य जमिनमा आवासीय प्रयोजनका लागि प्लटिङ्ग गर्ने कार्यको नियमन कार्यलाई प्रभावकारी बनाइनेछ ।

- सार्वजनिक ऐलानी तथा पर्ती जग्गा संरक्षण कार्यलाई तिब्रता दिइनेछ ।
- भुमी माथिको स्वामित्व कायम गर्नका लागि केन्द्र सम्बन्धी बिधेयक मार्फत उपमहानगरपालिका क्षेत्रभित्र बिद्यमान सुकुम्वासी समस्या, अब्यवस्थित बसोबास लगायतका व्यवस्थापनका लागि आवश्यक पहल कदमी गरिनेछ ।
- जल उत्पन्न प्रकोपबाट हुन सक्ने क्षतिको न्युनिकरणको लागि पुर्व तयारी गर्न आवश्यक व्यवस्था मिलाइनेछ । साथै दैवी प्रकोपबाट उन्पन्न परिस्थितलाई सामना गर्न राहत कार्यक्रमको व्यवस्था गरिनेछ ।

ड) सार्वजनिक सेवा प्रवाह तथा सुशासन

- सार्वजनिक सेवा प्रवाहलाई जनमैत्री, सहज, सरल, चुस्त, छिटोछरितो तथा प्रविधि मैत्री बनाउने योजना कार्यान्वयन गरिनेछ,
- विधिमा आधारित, सहाभागितामुलक, उत्तरदायी, पारदर्शि सुशासनमैत्री प्रशासनिक संयन्त्र निर्माण गरिनेछ ।
- क्षमता, उत्प्रेरणा र मनोबल अभिवृद्धि गरि जनप्रतिनिधि एवम् कर्मचारीको कार्य सम्पादन स्तर सुधार गरिनेछ ।
- सार्वजनिक सेवा प्रवाह तथा सुशासन क्षेत्रका लागि आवश्यक बजेट विनियोजन गरेको छु ।

सभाध्यक्ष ज्यू

- कृषकको आधुनिकरण र जनतालाई विउमलमा सुविधाको लागि कृषिमा आवश्यक बजेट व्यवस्था गरेको छु ।
- कृषि सिचाई प्रयोजनका विद्युतिय मोटर सन्चालनको लागि आवश्यक बजेट विनियोजन गरेको छु ।
- विद्युतिय पोलहरु नेपाल विद्युत प्राधिकरणसँग सहकार्य गरी व्यवस्थित गर्नको लागि आवश्यक बजेट व्यवस्था गरेको छु ।
- किसानको उत्तादनलाई सहजिकरणा तथा मुल्यमा प्रतिस्पर्धा गर्न सकियो भनि लोसन्डमा कृषि वजार विस्तारको लागि हाल आवश्यक बजेट व्यवस्था गरेको छु ।
- जनताको स्वास्थ्य सेवालालाई घरघरमा पहुच पुगोस भनि सिमरामा अस्पतालको निर्माण सुदृढिकरणको लागि बजेट व्यवस्था गरेको छु ।
- वडा कार्यालयको कार्यालय सन्चालन खर्च वडा कार्यालयका चालु प्रकृतिका खर्च हरुलाई वडाको राजस्व आमदानीमा आवद्ध गरेको छु । जुन खर्च राजस्वको आमदानीको १० प्रतिशत भित्र रहने गरी खर्चको व्यवस्था मिलाएको छु । वडा कार्यालय सन्चालन खर्च रु १००००। व्यवस्था गरेको छु ।
- स्थायी सेवा र करार सेवामा कार्यरत कर्मचारीहरुको मनोबलवृद्धि र जनताको सेवालालाई चुस्तदुरुस्त रूपमा काम गर्न र जनताको सेवामा समर्पित हुन सहयोग पुगोस भनि मासिक सुरु तलबको १५ प्रतिशत भत्ता व्यवस्था गरेको छु । संघिय सरकार प्रदान गरेको मासिक भत्ता रु २ हजार यथावत राखेको छु । स्वास्थ्य सेवामा कार्यरत कर्मचारीहरुको अन्य भत्ता सम्बन्धमा जुन बढी हुन्छ सो भत्ता भुक्तानी गर्ने व्यवस्था मिलाएको छु । नर्सिङ कर्मचारीले पाउने भत्ता यथावत राखेको छु ।

- प्रमुख प्रशासकिय अधिकृतले २४ सै घण्टा सेवा उपलब्ध गराउनु पर्ने भएकोले मोबाईल सेवा खर्च रु ३०००। मासिक व्यवस्था गरेको छु ।
- घरघरमा गई सेवा पुर्याउने महिला स्वयं सेविकाहरूलाई खाईपाई आएको मासिक भत्ता मा रु ५००।०० पाचसय थप गरी रु ३ हजार व्यवस्था गरेको छु । निजहरूलाई सशर्त र नगरवाट सबै कार्यक्रमहरूमा तालिम तथा अन्य भत्ताहरू दैनिक रु ६००।औं तोकेको छु ।
- बालबिकास सहजकर्ता, महिला स्वयं सेविकाको अपुग हुने रकम नगर बजेटमा व्यवस्था गरेको छु । सामुदायिक विद्यालयमा कार्यरत लेखापालहरूको तलबमा रु.२०००।- थप गरेको छु ।
- धर्म संस्कृति तथा पर्यटन, दलित समुदाय, अल्पसंख्यक तथा पिछडा वर्ग, अपाङ्ग र मुस्लिम समुदाय उत्थानका लागि आवश्यक बजेट व्यवस्था गरेको छु ।

सभाध्यक्ष महोदय,

कार्यक्रमहरूको लागि शिर्षक अनुसारको रकम अनुसुचीहरूमा उल्लेख गरिएको छ । बजेट सीमाभित्रका वडास्तरीय योजनाहरू यसैका पुरक योजनाका रूपमा समावेश हुनेछन । चालु आर्थिक वर्ष भित्र विभिन्न संघीय सरकार, प्रदेश सरकार लगायत अन्य सरकारी/ गैरसरकारी निकायहरू तथा दातृ पक्षबाट कार्यक्रमसहित प्राप्त हुने रकमलाई स्वतः यसै बजेटको अंग मानी कार्यान्वयन गर्ने व्यवस्था मिलाइनेछ ।

प्रस्तावित योजना तथा कार्यक्रमहरूको प्रभावकारी कार्यान्वयनका लागि आवश्यक कार्ययोजना र कार्यविधिहरू बनाई लागु गरिनेछ ।

सभा अध्यक्ष महोदय,

सभा सदस्य ज्यूहरू

अव म आ. व. २०७९।२०८० को संचित कोषबाट विनियोजन हुने अनुमानको बजेट प्रस्तुत गर्न गई रहेको छु । राजस्व परामर्श समितिवाट हामीले करका दरहरू प्रस्ताव गरी यस सम्मानित सभा पेश गरेको छु ।

- विनियोजनतर्फ निम्नानुसार संचित कोषमा हुने व्ययभारको अनुमान प्रस्ताव गरेको छु ।
 - संघीय सरकार र प्रदेश सरकारवाट आगामी आर्थिक वर्षको सिलिङ्ग प्राप्त हुन आएको हुदाँ समानीकरण र समपुरक अनुदानमा कुल रु ३२ करोड २८ लाख अनुमान गरेको छु ।
 - संघीय सरकार राजस्व बाँडफाँड रु २१ करोड ३४ लाख ८० हजार प्रदेश सरकार राजस्व बाँडबाँड रु १ करोड ५० लाख समेत जम्मा रु २२ करोड ८४ लाख ८० हजार अनुमान गरेकोछु ।
 - राजस्व बाँडफाँड स्थानिय सरकारवाट मालपोत रजिष्ट्रेशनमा रु १५ करोड, संघीय सरकार राजस्व बाँडफाँड रु.२१ करोड ३४ लाख ८० हजार, प्रदेश सरकार राजस्व बाँडफाँड रु. १ करोड ५० लाख, स्थानीय विज्ञापन कर रु ७ लाख ९२ हजार र दुङ्गा गिट्टी वालुवावाट रु ६ करोड समेत जम्मा रु.४३ करोड ९२ लाख ७२ हजार प्रस्ताव गरेको छु ।

- यस नगर र वडावाट आन्तरिक आय वापत आर्थिक वर्ष २०७९।२०८० मा कुल राजस्व रु १० करोड ८ लाख ५२ हजार प्रस्ताव गरेको छु ।
- सशर्तमा एक मुष्ठ रकम रु ५१ करोड ८३ लाख विनियोजन गरेकोछु । पछि थप भइ आएमा यसैमा समावेश गर्ने व्यवस्था मिलाएको छु ।

सभाध्यक्ष महोदय

- यस नगरमा आर्थिक वर्ष २०७९।२०८० मा कुल बजेट १ अर्ब ४७ करोड ५४ लाख १ हजारको बजेट प्रस्तुत गरेको छु । उपरोक्त बजेट मध्ये रु.९ करोड ४१ लाख ७६ हजार न्यून रहेको छ ।
- हामीले संघ, प्रदेश, नगर विकास कोष, सडक बोर्ड तथा अन्य सरोकारवाला निकायहरूले गर्न सक्ने सम्भावित सहयोग अनुदान र सशर्त फिर्ता एवं प्रदेश सरकारको फिर्ता गर्नु पर्ने दहत्तर बहत्तर शुल्क समेत यस बजेटमा समावेश गरेर जानु पर्ने भएकोले कूल चालू खर्च १ अर्ब ४४ करोड ८ लाख र पुजीगत खर्च तर्फ ७६ करोड ५६ लाख ९२ हजार समेत जम्मा बजेट २ अर्ब २० करोड ६४ लाख ९५ हजार बजेट अनुमान गरेको छु । स्रोत सुनिश्चित बाहेकका अन्य बजेटको हकमा र नगर गौरवका योजनाहरू कार्यान्वयनको लागि नपुग हुने बजेट रु. ७३ करोड ११ लाख संघ, प्रदेश, नगर विकास कोष, सडक बोर्ड तथा अन्य सरोकारवाला निकायहरूसंग पहल गरिनेछ ।
- नगरबाट अशुल हुने करका दरहरू आजबाट लागू हुनेछन ।
- बढाबढ प्रक्रियाबाट अशुल हुने करहरू ठेक्का प्रक्रियाबाट लागू गरिनेछ । बढाबढबाट लगाईने करहरू ठेक्कापट्टा नभएसम्म कार्यालयले व्यवस्थापन गर्नेछ ।

सभाध्यक्ष महोदय; नगरसभा सदस्यज्यूहरू एवम् उपस्थित महानुभावहरू,

आ.व.२०७९।२०८० को बजेट र कार्यक्रम प्रस्तुतिको उत्तरारद्धमा आइपुग्दा बजेट तथा कार्यक्रम बनाउन सहयोग पुऱ्याउनुहुने कार्यपालिका सदस्य, नगरसभा सदस्यलगायत सम्पुर्ण विषयगत समितिका पदाधिकारीज्यूहरू, जनसमुदाय, बजेट निर्माण प्रकृत्यामा खटिनु भएका कर्मचारी मित्रहरूलगायत बजेट निर्माण प्रक्रियामा प्रत्यक्ष र अप्रत्यक्ष रूपले सहभागी हुनुहुने एवम् अमूल्य सहयोग, सद्भाव, सल्लाह र सुझाव प्रदान गर्नुहुने सबैप्रति हार्दिक आभार व्यक्त गर्दछु ।

धन्यवाद ।